



L-Ewwel Sena

APRIL - ĊUNJU, 1955

Għadd 2

"Super Muros Tuos Jerusalem, Constitui Custodes"

LEHEN

L-ART IMQADDSA

QARI

LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh fi-EMPIRE PRESS, 266, Triq San Pawl, Il-Belt.

TAGHRIFA TA' MIN IKUN JAFHA

Mhux darba u tnejn ġejna mistoqsijin fuq l-Indulgenzi li fihom is-slaieb, il-kuruni, id-domni u hwejjeġ oħra li jiġu mberkin mill-Patrijiet Franġiskani fis-Santwarji ta' l-Art Imqaddsa.

Sabiex kulhadd ikun jaf, inwieġbu: a) Kien minn dejjem maghruf li s-slaieb, il-kuruni, id-domni u l-hwejjeġ l-oħra li jiġu mberkin fis-Santwarji Mqaddsa tal-fidwa tagħna għandhom dawk l-Indulgenzi kollha, hekk imsejhin "apostolici", jiġifieri, għandhom dawk l-istess Indulgenzi li soltu jagħtu l-Papiet infushom meta huma jbierku xi oġġetti; b) Barra mbagħad, minn dawn l-Indulgenzi "Apostolici", fuq talba li kien għamel ir-Rev.mu P. Kustodju ta' l-Art Imqaddsa, P. Ferdinandu Diotallevi, O.F.M., fl-1921, is-S. Penitenzerija tat *għal dejjem (in perpetuum)* li l-kuruni mberkin fis-Santwarji tal-Palestina jkollhom ukoll l-Indulgenzi tal-PP. Kruċiferi, jiġifieri 500 jum ta' Indulgenza għal kull "Pater Noster" u "Ave Maria" li bihom jingħadu, u li jistgħu jiġu wkoll applikati għall-erwieh tal-Purgatorju.

Iżda billi l-Kittieba kien għadhom ma jaqblux flimkien fuq *il-għadd* u *x-xeh̄ta* ta' l-Indulgenzi "Apostolici" mogħtijin mill-Papiet lis-slaieb, kuruni, domni, statwi u hwejjeġ oħra li jiġu mberkin *bil-mess* tas-Santwarji Mqaddsa tal-fidwa tagħna, il-fuq imsemmi Rev.mu P. Kustodju Ferdinandu Diotallevi, O.F.M., fit-12 ta' Ġunju 1923, kien talab u qala' li l-oġġetti fuq imsemmija "li jiġu mbierka *bil-mess mas-Santwarji ta' l-Art Imqaddsa, jew ma' xi Relikwija mqaddsa li hemm f'dawk l-istess Santwarji, jkollhom l-istess Indulgenzi li jagħti l-Papa.*"

Bis-saħħa ta' dan il-privileġġ nistgħu tajjeb nagħtu ħjiel biżżejjed sewwa ta' l-Indulgenzi "Apostolici" li jistgħu jirbħu l-insara li jagħmlu użu minn dawk l-oġġetti ta' Devozzjoni mberkin *bil-mess* tas-Santwarji Mqaddsa jew ma' xi Relikwija li hemm fl-Art Imqaddsa. L-Indulgenzi huma dawn:


1. INDULGENZA PLENARJA *in articulo mortis* jekk tassew niedma, imqarra u mqarbna, jew jekk wiehed ma jistax iqerr u jitqarben, biżżejjed li bil-fomm jew għall-inqas b'qalb niedma jsejjah l-Isem Imqaddes ta' Ġesù.

2. INDULGENZA PLENARJA jekk għall-inqas darba fil-ġimgħa jgħid l-Offiċċju Divin tal-jum, jew tal-Madonna, jew tal-mejtin, jew għall-inqas l-Ghasar tal-jum jew notturn bil-lawdi, jew ukoll is-seba' Salmi Penitenzjali, jew hames posti tar-Rużarju Mqaddes.

3. INDULGENZA PLENARJA għal dawk li soltu jgħallmu d-Duttrina fil-Knisja jew fid-dar lil uliedhom, lill-qaddejja tagħhom, jew lil dawk li jżuru l-morda f'xi sptar jew lil dawk li huma miżmumin il-ħabs.

4. INDULGENZA PLENARJA għal dawk li jisimghu l-Quddiesha għall-inqas darba fil-ġimgħa jew għas-Saċerdoti li jqaddsu, basta li niedma jqerru u jitqarbnu fil-festi tal-Milied, tat-Tre Re, ta' l-Għid, ta' Lapsi, Għid il-Hamsin, SS. Trinità, Corpus Domini u l-Qalb ta' Ġesù; u fil-festi tal-Madonna: Kandlora, il-Lunzjana, l-Assunta, it-Twelid tal-Madonna u nhar il-Kunċizzjoni Immakulata; u fil-festi tal-Qaddisin: S. Ġwann Battista, S. Ġużepp u fil-Patroċinju tiegħu, u f'ta' l-Appostli: S. Pietru u San Pawl, S. Andrea, Ġakbu, S. Ġwann l-Evangelista, S. Tumas, S. Flippu u Ġakbu, Bartilmew, Mat-tew, S. Xmun u Ġuda, S. Mattija u nhar il-Qaddisin Kollha.

Barra minn dawn l-INDULGENZI PLENARJI hemm għadd kbir ta' INDULGENZI OħRA PARZJALI, li mhabba fit-tul għal-lum ikollna nħallu-hom.



LEHEN L-ART IMQADDSA

QARI
MAHRUĠ MILL-KUMMISSARJAT
TAL-QABAR TA' KRISTU
F'MALTA

L-Ewwel Sena

APRIL - ĠUNJU, 1955

Ghadd 2

X'FIH DAN IL-GĦADD

Qniepen ta' l-Ghid il-Kbir	22
Xbieha u Barka tar-Rev.mu P. Kustodju tat-Terra Santa	23

L-EWWEL TAQSIMA — DAWL

Ghaliex ngħidulu "Hadd Lażżru"	24
Is-sura tad-Duluri fuq il-Kalvarju	26
Fejn u kif instab is-Salib Imqaddes	28
Ir-Rahal ta' San Ġwann	31

IT-TIENI TAQSIMA — IMĦABBA

Il-Pajjiż tal-Qalb Imqaddsa ta' Ġesù	33
Lapsi f'Ġerusalemm	35
Il-Vija Sagra fit-Toroq ta' Ġerusalemm	38
Demm Frangiskan imxerred fl-Ghar ta' Betlemm	40

MINN HAWN U MINN HEMM

Ahbarijiet ta' Barra	42
Ahbarijiet ta' Malta	44

Direzzjoni: W. R. P. Nikola Magro, O.F.M., Kummissarju tat-Terra Santa.
Amministrazzjoni: R. P. Valentin Cardona, O.F.M., Viċi Kummissarju,
Kummisserija tat-Terra Santa, Kunvent ta' Ġiezu, Il-Belt.

QNIEPEN TA' L-GHID IL-KBIR

Qniepen, qniepen, qniepen..... u lehenhom ferrieħi jħabbar ġrajja ta' Rebħa. Il-Qabar ta' Kristu li laqa' l-ġisem imbiċċer tal-Bniedem-Alla, il-lum xedd il-libsa tal-ferħ. Il-ġebbla tqila li ġhattiet il-ġisem mejjet tal-Feddej, tgerbet, iġġarrfet u waqgħet, u mid-dalma tal-qabar ħareġ Ġesù mlibbes il-libsa tad-dawl, u ma' rasu l-kuruna tar-rebħa.

Ġesù rebah! Il-mewt li ħassar, lilu ma jassritux. U sehhet

.....il-kelma ta' fomm il-Profeti;

Il-kelma li tenna Ġesù lill-kefrin:

Min siket fil-kesħa mudlama tal-qabar,

F'setgħetu qam waħdu mill-ħdan tal-mejtin.

(Dun Karm.)

U baqa' l-qabar vojti, xhieda tul is-snin tal-qawwa ta' l-Iben t'Alla. Id-dawl rebah lid-dlam u l-qniepen ferrieħa qegħdin itennu l-Ġrajja mbierka.

Fil-jiem tar-Rabta l-Qadima, meta l-harsa tal-ġens t'Alla kienet qed tix-xennaq u titlob biex tara l-Feddej, ix-xwejjah profeta tal-Lhudija, Izajija kien qed jilmah quddiem għajnejh il-ġrajja kbira tal-Fidwa. U ra lil Ġesù fil-ħlewwa ssaħħar tat-Twelid, meta Omm-ħebba kellha twelled lil Em-manwel. U rah jikber bil-Barka t'Alla fuq rasu. Rah imbagħad mill-ġemgħa maqbud, imbiċċer u mzeblaħ. Rah mejjet, ġismu mertaq bla sura, mniżżel fid-dalma tal-qabar. Izajija, imnebbah minn Ruħ il-Qodos, ra l-qabar tal-Feddej u stqarr fl-oħla tqanqila ta' mħabbtu, li qabru jkun glorjuż, "U l-qabar Tiegħu, ikun glorjuż!" U glorjuż tabilhaqq kien il-Qabar ta' Ġesù, għax minnu l-Feddej wera li Hu kien tabilhaqq Alla. "Kieku Kristu ma qamx mill-imwiet," jistqarr San Pawl, "ħrafa kienet tkun l-Emmna tagħna." Iżda Kristu qam u wera li Tagħlinu kien ġej mis-Sema.

Sa mill-ibgħad żmenijiet il-qalb ta' l-Insara ġġennet wara l-Qabar ta' Kristu. U, meta l-qawwa tal-Mislem serqet minn ħdan il-Kristjaneżmu l-Qabar ta' Ġesù, l-Insara ma felħux aktar. Qamu għalenija, zghazagh qalbiena u f'saħħithom, qamu fuq tagħhom, qasmu l-ibħra u tqabdu u mietu u ċarċru demmhom biex jifdu l-Qabar ta' Kristu. Għax il-qabar tal-Bniedem-Alla kien ifakkarhom fil-glorja ta' l-Għid Imqaddes, fir-Rebħa ta' Ġesù fuq il-Mewt, meta b'għarqubu rifisha u għaffiġha u wriħa li Hu waħdu kien Sid u Mghallem tal-ħajja.

U l-qniepen ta' l-Għid il-Kbir iħabbu ferrieħa l-Ġrajja tal-Qawmien. Wara l-hemda tal-Ġimgħa l-Kbira, hallew ilsienhom f'mota saħħarija. Lehenhom jidhol f'qalbna u jferrahna. Harsitna tigri mxennqa fuq dik ir-roqgħa Art Imbierka tat-"Terra Santa" fejn il-Patrijiet ta' Ġiezu jsharu hdejn il-Qabar ta' Kristu, Ġesù tagħhom. Ilhom is-snin, raw jiem ta' ferħ, raw jiem imċajpra ta' niket u qtieġħ il-qalb, hassew ma' għonqhom ix-xafra kiefra tal-persekuzzjoni, b'danakollu f'widnejhom dejjem dwew il-kelmiet ta' Izajija: "U l-Qabar Tiegħu jkun glorjuż," u rebħu. U Ġesù f'din il-Għodwa qaddisa, ibierikhom u jbierek lil dawċ kollha li jgħinuhom biex iharsu l-Qabar Imqaddes Tiegħu, xhieda waħdanija tal-Mewt u l-Qawmien Tiegħu minn bejn l-imwiet.

XBIEHA U BARKA

TAR-REV.MU P. KUSTODJU TAT-TERRA SANTA



Ġerusalem, 20 ta' Jannar 1955.

W. R. P. Kummissarju,

Bil-qalb kollha nfahhar ix-xogħol li inti bdejt tax-xandir tar-Rivista "L-ART IMQADDA" bl-ilsien Malti.

Wasalli l-ewwel għadd tagħha u sibtu sabiħ u maħdum tajjeb. Ma jistax jonqos li ma jkunx jiswa hafna biex iżid l-imħabba fil-qalb tat-twajba Maltin kollha għax-xogħol li jsir fl-Art Imqaddsa.

Lilek, W. R. P. Kummissarju u lil dawġ kollha li jgħinuk fix-xogħol, lil dawġ kollha li jiegfu mieghek u dawġ li jxerrdu l-qari tar-Rivista u wkoll lil dawġ li jaqrawha, nibgħat il-Barka tiegħi ta' missier u x-xewqat li din il-hidma tibqa' dejjem toktor u tghaddi 'l quddiem.

P. GIACINTO M. FACCIO, O.F.M.
Kustodju tat-Terra Santa

GHALIEX NGHIDULU “HADD LAZZRU”

(27 ta' Marzu)


Hawn Malta, għandna l-lum, u kella wisq aktar dari, hafna għidut u drawwiet bħal tal-Palestina.

Fost dawn, ngħidu *għall-erwieh* meta nieklu jew nixorbu. Niġbru xi biċċa hobż li nsibuha fl-art u nbusuha u nqeghduha fejn ma tirtifisx. Ngħidu *Alla jbierek!* meta naraw xi haġa kbira jew sabiha hafna. Ngħaddu l-lejl barra qabel xi festa kbira (bħall-Imnarja u l-Milied). U bosta oħrajn.

Fdal iehor hu, li ahna hawn Malta Hadd il-Passjoni, meta fil-knejjes

fil-Palestina f'Hadd Lazzru. Johorġu jgħannu l-għanja ta' Lazzru. Mela aktarx li hekk ukoll kien fiż-żmien l-antik hawn Malta. Għalhekk għadna ngħidulu *Hadd Lazzru*.

F'dik l-art it-tifkira ta' Lazzru ssir hekk: jiltaqgħu xi erba' jew hames subien u jiehdu magħhom bixkilla u ihâf (gverta) u jmorru jhabbtu bieb bieb. Meta jifthulhom isaqsu lil min jgħammar hemm jekk iridx jgħannulu t-“tertila” tal-Ghâzar. Ghax *Lazzru* hemm ighidulu: *Il-Ghâzar*. Jekk ighi-



Il-Knisja l-Gdida

qrib il-Qabar

ta' San Lazzru

u r-rahal

ta' Bet-Ghanja.

jgħattu l-inkwatri, ngħidulu *Hadd Lazzru*. Niftakar li fi tfuliti kont staqsejt lil hafna għaliex ighidulu hekk, u hadd ma għaraf iwegibni. Imma meta kont il-Palestina smajt xi haġa u deherli li fhimt sewwa għaliex ighidulu hekk. Dil-haġa niktibha hawn, li ma tintlifx.

* * *

Kif fl-Ingilterra fil-Milied johorġu t-tfal jgħannu l-*Christmas Carols* wara l-bibien, hekk jagħmlu t-tfal Insara

dulhom iva, sabi minnhom joqgħod kobba fl-art u shabu jgħattuh bil-gverta, jew, jekk ma jkollhomx gverta, bil-gazzetti, u jibdeu jgħannu l-għanja li semmejna fuq. Sa ngħib hawn xi qat-ghât min din il-għanja bil-Għarbi, kif kitibhieli wiehed minn hemm, u naraw it-tifsir tagħhom bil-Malti wkoll. Din hija l-ewwel biċċa:—

Sellmu għala l-Ghâzar, il-magħruf il-meskin.

Ghollu madajhu, bi aswat u telhin.
U ahdu lej qabru bil-buhhâr muftakar,
Tuba men hadar il-quddâs muftakar.
W-axaghlu qanâdel minn żejt iż-żejtun
Ghala qabar il-Ghâzar il-kohna jsellun.

Hafna minn dal-kliem qisu Malti, u
kollu jfisser hekk: *Sellmu lil Lazzru,
il-maghruf, il-miskin; ghollu t-tifhir
tieghu bil-ghajjat u l-ghana. U ersqu
lejn qabru bl-incens il-bikri. Imbierek
min sama' l-quddies b'tifkira. Ixeghlu
msiebah biz-żejt taż-żebbuġ. Fuq il-qa-
bar ta' Lazzru jitolbu l-qassisin.*

Din hija l-ewwel biċċa tal-ghanja.
Minnha nitghillmu li din id-drawwa kie-
net inbdiet fil-belt ta' Ġerusalemm jew
qrib taghha, għax il-qabar ta' Lazzru
qiegħed f'Bet-Ghanja, ftit 'l hinn minn
Gebel iż-Żejtun. Ladarba kienu jgħi-
du: "Morru lejn qabru u ixeghlu l-
imsiebah", jidher li kienu qrib ta' dan
il-qabar. Minn Ġerusalemm sal-qabar
ta' Lazzru hemm, qisu, ftit fuq nofs
siegħa mixi.

Wara dan il-ghanja tibqa' sejra bil-
grajja ta' kif Ġesù għaraf li Lazzru
miet u kif mar Bet-Ghanja u laqgħuh
Marta u Marija. Ġesù jsabbarhom u
jqajjem mill-qabar lil huhom. Kif
Ġesù mar Bet-Ghanja, fil-ghanja miġ-
jub hekk:—

Sar il-Massiħ, u kull ir-Rosol magħhu,
Ila Bet-Ghanja, fejn il-Ghâzar

medfuna;
Laqatu Mirjam u Marta seġded lehu,
Fi harq il-qalb u dmugh il-ghajn,

jiġruna
"Mghallimna, mghallimna! lew kunta
hâder hawna,
Ma kan ahuna taħt el-ard madfuna!"

Li bil-Malti jfisser dan: *Mar Kristu
u l-Appostli kollha mieghu, lejn Bet-
Ghanja fejn Lazzru kien midfun. Laq-
għetu Marija u Marta qagħdet għarr-
kubtejha, bil-ħruq fil-qalb u d-dmugh*

*fil-ghajnejn, jìgru. "Ja sidna, ja sid-
na, kieku int kont hawn, kieku ħuna
ma hux midfun taħt l-art!"*

Imbagħad Ġesù jgħid hekk lil Laz-
zru:—

"Ghâzar, ja Ghâzar! Anhad u
kellimni!
W'asma' amri, w-oħroġ ila hawna!"

Imbagħad wara ftit kliem jiġi l-egh-
luq li hu helu wisq. Dan huwa:—
Raħ is-Sijâm l-imqaddes, u aġa

Hadd ix-Xagħnina,
Ma' awrâq il-hawh u r-rummân u
t-tina,

Ma ahla awlâd in-Nasâra, fi
Knisjithom!
Amma l-Jahud u l-hazâna ma ilhom
dina.

Ja Rabb, irħamna, u arħam
gamghatna!
W-arħam ġemgħat el-halâjeq,
el-maħtura.

W-arħam ghajnej qareha u jadaġ
katebħa,
W-aġġħal Batrakna għala l-ghâda
l-mansura!

Bil-Malti jfisser hekk: *Għadda r-
Randan imqaddes u gie Hadd il-Palm,
bil-weraq tar-rummien u tal-hawh u
tat-tin. Kemm huma helwin ulied l-In-
sara fil-knisja tagħhom! Imma l-Lhud
u kiefra ma għandhomx djiena. Mulej-
na, henn għalina u għall-poplu tagħ-
na, u għall-ġemgħa tal-maħluqin u
maħturin. U henn għal ghajnejn li
qrawha u għal idejn li kitbuha, u qie-
għed lill-Isqof tagħna fuq is-siġġu tar-
rebbehin.*

Mela, aktarx li għalhekk għadna
ngħidulu Hadd Lazzru, għaliex hawn
Malta fl-antik hafna kien isir il-ghana
ta' Lazzru wara l-bibien, bħal ma għa-
du jsir il-Palestina. U minn dan kollu
issa ma fdalilniex għajr l-isem.

ELSIE.

IS-SURA TAD-DULURI

FUQ IL-KALVARJU

(1 ta' April)

Għalkemm ma hux miktub fl-Evanġelju l-ewlieni (għax inkiteb bikri, meta l-egħdewwa ta' Ġesù kienu għadhom haġġin, u l-Evanġelista ma riedx li Omm Ġesù tkun maħqura wkoll mill-egħdewwa ta' binha), il-Madonna kienet, flimkien ma' nisa oħrajn, issieheb lil Ġesù Iben tagħha fil-hidma tieghu ta' Messija.


San Gwann fl-Evanġelju tieghu (għax meta kitbu l-Madonna kienet ilha s-snin li mietet u telgħet is-sema), qal ċar li l-Madonna waqt il-mewt ta' Ġesù kienet wieqfa ma' ġenb is-salib tieghu, fuq il-blata tal-Ġilġia, jew *Kalvarju*.

Għalhekk, fil-kappella li hemm issa fuq il-Kalvarju, ma' ġenb l-artal tal-Griegi, hemm artal ċkejken tad-Duluri, li huwa tal-Latini, jiġifieri tar-Rhieb Franġiskani ta' Ġiezu.

Fuq dan l-artal ma hemmx inkwaturu, imma hemm niċċa u ġewwa n-niċċa *mezzo-bust* tad-Duluri, xogħol ta' ómiel u temma liema bħalhom, mogħti wisq snin ilu lill-Franġiskani min-nazzjon Kattolika tal-Portugall. Min hadem din is-sura donnu li kien innebbah minn Alla. Għax fuq wiċċ dik il-Madonna jidhru ċari, u jolqtu lil kull min ikun ihares lejha, il-qdusija, l-uġiġ il-qalb u s-sabar tagħha. Għajnejha mxarrbin bid-dmugh, thares bil-hniena lejn min ikun quddiemha, hekk li dak li jkun ma jiflahx ma joqgħodx għarrkubtejh u jgħidilha: "Omni l-hanina, hallini noqgħod ftit hawn, insieheb il-hemm tiegħi ma' tiegħek".

Xhieda ta' kemm qima għandhom

lejha n-nies, sewwa tal-Palestina kif ukoll ta' artijiet oħra li jiġu jżuruha, huma l-kotra kbira ta' wegħdi, deheb u ġawhar u djamanti, li għandha fuq-



L-Artal tad-Duluri fuq il-Kalvarju.
(Taht l-artal, mgħottija bil-ħġieġ, tidher il-Blata).

ha. Daqs kemm nies ifiqu mill-mard wara li jitolbu lilha, in-nies ta' Ġerusalem lil din id-Duluri laqqmuha: "Umm el-ghagejjeb" li tfisser: *Omm tal-mirakli*. U titla' x'hin titla' f'dik il-kappella għandek dejjem issib in-nies għarrkubtejhom quddiemha, dra-bi jinstemgħu jibku, jitolbu għall-fej-qan ta' xi hadd għaziż għalihom. Id-

djamanti li għandha fuqha, fid-dawl tax-xama', jidhru donnhom itajru x-xrar at-nar, bil-lewnijiet kollha tal-qawsalla. Jinghad li għandha b'kemm jiswew żewġ miljuni liri.

Ta' min isemmi wkoll li meta nhar-geq il-knisja tal-Qabar ta' Kristu, fejn qiegħda din il-kappella, fis-sena 1808, il-Frangiskani hatfu din il-Madonna u harġuha minn qalb il-ħgejjeġ tan-nar.

* * *

Billi r-Rhieb Frangiskani fil-knisja tal-Qabar ta' Kristu jagħmlu purcisjoni fil-hamsa ta' wara nofs inhar kuljum, fis-sena 1924, hadu l-*permess*, jew halla, minn għand il-Griegi u l-Armeni (ghax hemm ma tista' tagħmel xejn ġdid mingħajr il-halla ta' l-oħrajn) u waqt din il-purcisjoni bdew ikantaw li *Stabat Mater*, quddiem din is-sura. L-ewwel darba li kantawha hemm kien fis-17 ta' Frar tas-sena li semmejna, 1924. U billi r-Rhieb Frangiskani ma għandhomx qagħad, imma jridu dejjem iġibu l-Imkejjen Imqaddsa ahjar milli kienu qabel, fis-snin 1937-38 (ftit qabel ma bdiet il-gwerra li għaddiet), ksew b'mużajk sabih wisq is-saqaf u l-hitan tal-kappella li għandhom fuq il-Kalvarju. U kif kienu fid-daqqa, biddlu wkoll l-artal żgħir tad-Duluri li semmejna fuq.

Issa, sa minn żmien twil qabel, kien

jinghad li dak l-artal qiegħed fuq il-blata *ħajja* tal-Kalvarju. U nstab li hekk kien tassew. Ghax meta qalghuh biex ibiddluh, tahtu, fuq ix-xellug ta' min ikun ihares lejha, sabu hanek tal-blat haj, tal-Kalvarju.

Il-Frangiskani għalhekk hadu l-qies ta' din il-blata u baġtuh barra biex jagħmlu bozza kbira tal-ħgieġ id-daqs u l-għamla tagħha, u meta baġtuhom, għattew dik il-blata biha, biex jista' jaraha kulhadd, b'għajnejh, imma jmissha hadd b'idejha. Ghax jekk thalli n-nies imissuha, jibdwew jaqtghu l-frak minnha, u naqqar il-lum u naqqar għada, fi ftit snin il-blata tisfa' bahh.

Dari, il-blat tal-Kalvarju kien jidher biss minn taht grada żgħira, hdejn l-artal tal-Griegi, u kien jidher ftit kemm kemm. Issa minn kemm ilhom li biddlu dak l-artal il-Frangiskani, tidher sewwa din il-blata kbira li sabu tahtu, ghax ma hix taht xi grada, imma taht il-ħgieġ.

Dik il-blata, taht l-artal tad-Duluri, rat lil Ġesù msallab, semgħet l-ahħar kliem tiegħu minn fuq is-salib, u aktarx li kienet mirfusa mir-riglejn imqaddsa u mbierka tal-Madonna, fil-waqt ta' l-akbar uġiġħ ta' qalbha.

Fra ELIJA, O.F.M.

QWIEL TAL-PALESTINA

El-mebul ma jhaf mix-xita (min hu mxarrab ma jibzax mix-xita). Jiġifieri: min hu fqir ma jibzax li jitlef li għandu, ghax m'għandux x'jitlef.

Agħti l-ħubż lel-ħabbâz (agħti l-hobż ha' jaħdmu tal-forn). Jiġifieri, ix-xogħol agħtih lil min hu tas-sengħa. Ahna bil-Malti ngħidu: "Il-hobż tih lil min jaf jieklu u x-xogħol tih lil min jaf jaħdmu".

IS-SALIB IMQADDES

(3 ta' Mejju)

Meta Sidna Ġesù Kristu miet, Jusuf t'Armatija, mar quddiem il-~~H~~akem, Pilatu, u talbu l-ġisem mejjet tiegħu, halli jidfnu hu. U fil-hin li Jusuf niżżel lil Ġesù mis-salib, is-sallâba niżżlu wkoll liż-żewġ hallelin, billi kisrulhom il-ghadam ta' wirkejhom, u tefgħuhom imutu x'imkien.

IL-LIĠI U L-MISRAH

Issa, is-slaleb li fuqhom kien ikun miet xi hadd kienu jkunu maghduda bi mniġġsa, mil-Liġi tal-Lhud. Għalhekk, kull min imisshom kien jitniġġes, u jkollu jinhasel ġismu kollu u jdum tmint ijiem maqtugh min-nies (Talmud, Sanhedrin, XV, 9 u VI 15). Għal dan is-slaleb kienu jordmuhom mill-aktar fis li jistgħu hdejn l-imkien fejn ikun sar it-tislib. U hekk għamlu s-sallâba bis-slaleb ta' Ġesù u tal-hallelin: tefgħuhom gewwa bir u radmuhom minnuffih.

Fejn sallbu lil Ġesù kien misrah, maghluq minn tliet naġât, quddiem wiehed mill-bibien tal-belt. Minn żewġ naġât kellu s-sur, u min-naġa kellu blat għoli, maqtugh. Gewwa dan il-misrah kienu jagħmlu bħal suq. F'nofsu kien hemm blata, għolja xi hmistax-il xiber, u fuqha sallbu lil Ġesù u lill-hallelin, biex jarahom kulhadd.

AELIA CAPITOLINA

Fis-sena 70 wara Kristu, Titu waqqa' Ġerusalem kollha u ma halliex li fiha jgħammru nies; imma ftit fuq ħamsin sena wara, l-Imperatur ta' Ruma, Adrijanu, reġa' bena Ġerusa-

lem mill-ġdid, u biex il-Lhud ma jidhlux fiha, bniehha bħala bejt Rumana, u taha isem Ruman ukoll: Elja Kapitolina.

Mit-tul tal-belt kollha, minn bieb sa bieb, fetah triq, twila u dritta xemgħa, u waqqaf sarbut kolonni fuq kull naħa tat-triq. F'nofs il-misrah li kienu sallbu fih lil Ġesù, għamlu bħal setaħ, billi bnew żewġ hitan, wiehed quddiem l-iehor, u bejniethom imlewh bit-torba u ż-żrar. Hekk il-Qabar fejn difnu lil Ġesù u l-blata fejn sallbuh, sfaw mir-duma, u fuq ta' l-ewwel twaqqaf mid-baħ lil alla Jupiter u fuq ta' l-aħħar lil alla Venus. U madwarhom thawlu s-siġar u twaħħlu l-bankijiet.

Hekk, il-misrah li semmejna l-ewwel, fejn sallbu lil Ġesù, inghamel *Forum*, jiġifieri, misrah imzejjen u mirqum, li jaqdi ta' qorti, ta' knisja u ta' suq. F'kelma wahda: tokk, fejn jingemgħu n-nies.

FTITTX U SEJBA

Ftit wara s-sena 300, Santa Liena saret Nisranija, u marret Ġerusalem u riedet tibni knisja kbira, jew bażilika fuq l-imkien innifsu fejn Ġesù kien miet u difnuh. Għalhekk amret li jitwaqqgħu l-hitant li kien bena Adrijanu u jithammlu t-torba u ż-żrar, u hekk il-Kalvarju, jew Ġilġla, u l-Qabar ta' Kristu, reġgħu nkixfu mill-ġdid.

Hi kienet taf x'kellhom miktub il-Lhud: li s-slaleb għandhom jordmuhom fejn kien ikun sar it-tislib. U billi binha Kostantinu kellu qima kbira għas-salib, li x-xbieha tiegħu kienet deħritlu fis-sema hi u niezla x-xemx, u


bis-saħħa tiegħu rebah lill-eghdewwa, qabddet lill-haddiema jfittxuh. U kif kienu jhaffru l-art, sabu bir, jew ġiebjja, mimlija bit-torba u r-radam, u kif kienu jhammluha sabu tliet slaleb: ta' Ġesù u taż-żewġ hallelin.

Kif halla miktub Sant Ambroġ fit-taħdita li qara meta miet l-Imperatur Teodosju (fis-sena 395, xi sittin sena

dit ad Evangelii lectiones. Invenit quia in medio patibulo prelatas titulus erat: JESUS NAZARENUS REX JUDAEORUM. Hinc collecta est series veritatis, et titulo crux patuit Salvatoris.

Bil-Malti jfisser hekk:

“Liena... haffret l-art u hammlet it-trab; sabet tliet hoxbiet (saratizzi, slaleb) mitfugħa kif ġie ġie. Baqgħet im-



Il-Ġiebjja

fejn instab is-Salib.

(Fuq ix-xellug

jidher l-Artal

ta' Santa Liena)

wara l-ġrajja), it-*titulus* jew luħ (tabella), bl-isem u l-htija ta' l-imsallab, kienet għadha mwahħla ma' kull salib. U l-hsieb ukoll igħidlek li ladarba s-slaleb kienu għar-rimi, is-sallāba, għal fejn jaqilghu t-*titulus* ma kell-homx.

X'KITEB SANT'AMBROĠ

Hawn ingibu ftiit miill-kliem ta' Sant Ambroġ (mill-“Oratio de Obitu Theodosii”) bil-Latin kif inhu miktub, u bil-Malti, halli dak li jkun jara b'għajnejh. Fejn hemm it-tikek hemm xi kliem nieqes, biex inżommu fil-qosor kemm jista' jkun. Dan hu:

“Helena..... aperit humum, decutit pulverem; tria patibula confusa reperit. Incerta haeret..... sed certam, indaginem Spiritus Sanctus inspirat..... Re-

hassba... imma Ruħ il-Qodos nebbhi-tha kif keilha ssib is-sewwa... Reggħet għall-qari ta' l-Evangelju. Sabet li fil-hoxba (salib) tan-nofs kien hemm miktub, fuq luħ, fil-ġholi: ĠESÙ N-NAZIR, RE TAL-LHUDIN. Minn hekk inqabdet is-sensiela tas-sewwa, u *mill-kitba tal-luħ deher ċar liema kien is-Salib tal-Hellies'*.”

FTIT TAT-TIFSIR

Hawn xi hadd isaqsi: “Ladarba kien hemm il-kitba fit-tabella li kienet għadha mwahħla mas-slaleb, kif Santa Liena ma għarfithomx mill-ewwel?” It-twegiba hafifa. Għax is-slaleb kienu ilhom mirduma qrib it-tliet mitt sena meta sabithom Santa Liena. Il-kitba kienet tkun miktuba bin-nora u matul dak iż-żmien tliet hekk li ma' l-ew-

wel daqqa ta' għajn ma kenitx tidher, u hekk ma ntebhux biha. Imma meta Santa Liena qrat fl-Evangelju li fuq ras l-imsallbin kien hemm it-tabelli miktuba, fliet sewwa l-kitba u għarfet liema kien is-Salib ta' Ġesù. Il-luh ta' Ġesù kien fih tnax-il kelma: erbgha bil-Lhudi, erbgha bil-Grieg u erbgha bil-Latin. Jekk minn dawn it-tnax-il kelma kienet tingħaraf imqar wahda, kien biżżejjed biex jingħaraf is-salib ta' Ġesù.

Il-kelma Latina *patibulum* li nqeda biha Sant Ambroġ, sewwa sew ma tfissirx salib, imma traversa (jew fettieha, mill-verb *pateo*, tiftaħ berah), jiġifieri, kif nitkellmu l-lum, -saratizz, li dari kienu jaqflu l-bibien bih minn ġewwa, billi jdaħhluh fil-hajt, min-naha għall-oħra, wara l-bieb.

IL-KNEJJES

Santa Liena, lil binha, l-Imperatur Kostantinu, bagħtet tgħidlu li s-Salib instab. U Sant Ambroġ ighid ukoll li ż-żewġ imsiemer li sabet (aktarx im-waħħla wkoll fis-salib, għax kieku ma setgħetx tagħrafhom) għamlithom wiehed ghem ta' ziemel u l-iehor waħħlitu f'kuruna u bagħtithom ukoll lil Kostantinu. Għal dan l-Imperatur is-Salib kien għażiż għall-aħħar, għax kif għedna, kien deherlu fis-sema u bis-saħħa tiegħu rebaħ lill-għedewwa. U għalhekk amar li tinbena bażilika kbira u sabiha fuq il-ġiebjja li ġewwa fiha kien instab is-Salib. Il-knisja nbriet u ssemmiet *Martyrion*, u minn nofsha sewwa nbena taraġ għal ġewwa l-ġiebjja. U billi l-Qabar fejn difnu lil Ġesù kien hemm fil-qrib, Kostantinu bena knisja oħra madwaru u semmieha *Anastasis*, li tfisser Qawma, għax minn ġewwa dak il-Qabar Ġesù kien qam minn bejn l-imwiet. U billi dawk iż-żewġ knejjes kienu mibnija fi mkien

wiehed (l-Anastasis sewwa sew wara l-Martyrion), Kostantinu dawwarhom it-tnejn f'daqqa b'loġoġ sbieħ.

IL-FESTA FIL-ĠIEBJJA

Billi l-ġiebjja li fiha nstab is-Salib Imqaddes qieghda ġewwa l-blat, qatt ma ġgarrfet, bħal ma ġgarrfu aktar minn darba ż-żewġ knejjes li semmejna fuq. Imma baqgħet, u għadha sal-lum, qawwiya u shiha. U ġewwa fiha għadha ssir, fit-3 ta' Mejju, kull sena, festa kbira, tifikira ta' din is-sejba. Din il-festa ilha ssir minn ftit wara l-ġrajja, għax wahda qaddisa, Santa Silvja, halliet miktub kif kienet issir fis-seklu IV, meta kienet fid-dinja hi.

Il-festa tas-Salib, fit-3 ta' Mejju, is-sir ġewwa l-ġiebjja li semmejna, fejn is-Salib instab. Din hija ġiebjja tas-sew, u saħansitra fis-saqaf għad hemm il-fetha minn fejn kienu jdendlu s-satal biex jimlew. Issa magħmula bħal kap-pella, u fiha artal u fuqu sura sabiha tal-bronż, ta' Santa Liena. Din is-sura kienet mogħtija lir-Rhieb Frangiskani minn Massimiljanu Arċiduka ta' l-Awstrja, li wara kien sar Imperatur tal-Messiku u nqatel hemmhekk. Fil-festa r-Rhieb jarmaw il-ġiebjja bid-damask mal-hitan tagħha u jzejnuha bix-xama' u l-ward. Awl il-lejl isir hemm il-Ghasar bil-kbir u l-għada fil-ghodu Quddiesa Pontifikali mill-Kustodju, jiġifieri, Rejjes ir-Rhieb tal-Qabar ta' Kristu, u jmorru għaliha għadd kbir ta' nies. Ġewwa l-ġiebjja, billi magħluqa minn kullimkien, tagħmel hafna shana bix-xegħil tax-xama', u l-kant tar-Rhieb u tat-tfal ma jidwix, għax jinhanaq, billi mal-hitan ikun hemm imdendel id-damask. U billi l-ġiebjja ma hix kbira wisq, kotra min-nies li jiġu għall-festa ma jinżlux fiha, imma jibqgħu fil-knisja ta' Santa Liena ta' l-Armeni, qrib il-ġiebjja, fuq.

FRA ŻARENU, O.F.M.

IR-RAĦAL TA' SAN ĠWANN

(24 ta' Ġunju)

San Ġwann il-Għammiedi kien iben ta' qassis Lhudi, jismu Zaharija. Qassis dak iż-żmien ma kienx ifisser li kien iqaddes. Kien wiehed raġel li jiehu hsieb xi xogħol mix-xogħlijiet tal-qadi t'Alla li kienu jrsiru ta' kuljum fil-Hakel, jew *Tempju*, ta' Ġerusalem.

l-ewwel isem ta' din il-belt, kien bil-Kanġhani: Bet-Kârem, jiġifieri Dar ta' Kârem. Issa, *Kârem* jew *Karim* tfisser *generuż*, jiġifieri wiehed ta' qalb tajba li jhobb jagħti hafna mill-ġid li jkollu. Sata' kien isem ta' xi raġel li bena hemm l-ewwel djar inkella isem



Dehra ta' Ghajn Kârem (fix-xellug, il-kanpnar tal-Frangiskani).

Kull qassis kien jagħmel ix-xogħol li jmissu, għal ġimgha żmien. Imbagħad jerga' jmur lejn daru sakemm jerga' jmissu jahdem mill-ġdid.

Il-qassisin kellhom fejn joqogħdu bliet għalihom. Il-belt ta' Zaharija ma kenitx bghid wisq minn Ġerusalem. Kif inqisu l-lum, qieghda erbat imġiel u nofs in-naha tal-Qibla, jew *Sud* tagħha. Jekk tmur bil-mixi minn Ġerusalem u ma tgħaggelx wisq, trid biex talsal ftit anqas minn siegħa. Aktarx li

ta' xi alla tal-Kanġhanin. Ma tistax taf sewwa. Il-lum ighidulha *Għajn Kârem*, għax fiha għajn ta' l-ilma hie-reg minn ġewwa l-art.

Nisthajluna mela mmorru nżuru żjara lil Ghajn Kârem, ir-raħal fejn twielem San Ġwann il-Għammiedi. Immorru u niġu bil-ghaġġa, għax żmien wisq ma għandniex. Nisthajluna li nitilqu minn Ġerusalem.

Sakemm indumu nimxu ġewwa l-belt, ngħaddu dejjem mit-triq li tiehu

ghal Ġaffa. Imbagħad kif noħorġu mill-beit, nilwu lejn ix-xellug u nibqgħu nimxu qalb il-egħlieqi u, kull kemm, xi harġa blat. Hemm trid tara dak il-gremxul il-kbir, jekk tkun ix-xemx! Kull gremxula daqs fenek ta' l-Indja. Hawn jghidulu *ħardôn*. Nitilgħu naqra ta' telgħa, u fil-bidu tannizla ta' warajha nsibu raħal sabih u ġdid, mibni mil-Lhud. Nibqgħu nimxu. Fuq il-lemin naraw wied, kollu blat u xi sigra 'l hawn u 'l hinn, u 'l fuq minnu, fil-lemin ukoll, ġebel ġholi, u fuqu ġħadhom jidhru l-ħniedaq jew *trincieri* li kienu ħaffru t-Torok ġħallgwerri ma' l-Inglizi, fis-sena 1917. Imbagħad induru lejn ix-xellug u taħtna naraw ir-raħal ta' Ġhajj Kârem, mimdud bejn il-ġholjiet.

Ġhajj Kârem mibni donnu nofs qamar fuq id-djw ta' l-iġbla. Inti u thares lejħ, mit-triq, qabel ma tidhol fih, is-sehem li tara fuq il-lemin, huwa l-ħâra tal-Misilmin u s-sehem tax-xellug l-aktar li joqogħdu fih, Insara. Dan kien sa ftit snin ilu, ġħax in-nies ta' Ġhajj Kârem il-lum kollha Lhud. L-ewwel ma toltok id-dehra tal-kanpnar tal-knisja, ġholi u rqiġ, bl-arloġġ b'erba' wċuh, u taħtu saqaf tal-karmit aħmar u koppla sewda ta' l-irsâs, li huma l-knisja u d-Dejr tar-Rħieb Frangiskani ta' Ġiezu, mibnija fuq l-imkien fejn tweled S. Ġwann. Ir-rjus ta' l-iġbla ta' madwar ir-raħal huma ġheri u xõrija, blat wehedhom; imma r-raħal in-nifsu, u madwaru u taħtu, kollu sigar: sigar ta' kull ġens. Innaha t'isfel, sigar tar-rummien, tal-lewz u tal-ħawħ u berquġ; u 'l fuq, l-aktar li hemm sigar taż-żnuber u taċċipress. Sigar taż-zejtun, imbagħad, 'il fuq u 'l isfel, kullimkien. Is-sigar lewnhom aħdar sewdieni, daqs kemm huma qawwijn.

Induru minn wara d-Dejr tal-Frangiskani u ninzlu niżla ġħhira, li ġħan-

dha fuq il-lemin tagħha bini u fuq ix-xellug raba' u xi ġnien. Nidhlu firraħal u niġbdu lejn il-kanpnar. Taħtu naraw daħla ġħamla ta' ħnejja, donnha d-daħla tal-mina tal-vapur ta' l-art. Nidhlu minnha u nsibu bitha kbira u minn ġewwa l-bitha titla' minn żewġ tirġien ġħhar ġħal knisja, quddiem il-bieb.

Nidhju. Il-knisja maqsuma fi tlieta: korsija kbira fin-nofs u żewġ korsijiet dojoq fl-ġnub. L-artal tan-nofs jixbah ħafna lill-artal tal-knisja tal-Kunciz-zjoni ta' l-Imsida (kull meta nidħol ġo dik il-knisja dejjem naħsibni qieġhed Ġhajj Kârem, imħabba f'daqshekk). Bħalu fuqu hemm niċċa kbira bl-istatwa tal-Madonna (issa biddluha u ġħamli San Ġwann), bħalu maqtuġħ 'il barra mill-ħajt, u bħalu fih mogħdija minn warajħ ġħal ġewwa s-sagrastija. U s-sagrastija hija sala kbira fuq il-lemin tal-knisja, bħal ma hi ta' l-Imsida wkoll. Ta' Ġhajj Kârem mibnija ġħal ħabta ta' nofs is-seklu XII u ta' l-Imsida ma ħux magħruf meta. Imma nħallu dan fil-ġenb.

Fil-qieġħ tal-korsija tal-lemin hemm artal ġħħir imma fil-qieġħ tal-korsija tax-xellug ma hemmx artal. Hemm xatba, jew *kancell*, tal-ħadid sabiha u warajħa taraġ tar-rħam li jinzel ġħal ġewwa Ġħar ġħħir, miksi bir-rħam ukoll, li ġewwa fih jingħad li Santa Elizabetta ġiebet fid-dinja lil S. Ġwann.

Noħorġu mill-knisja u naraw quddiemna bini kbajjar li hu skola tar-Rħbiet. Imbagħad ninzlu niżla u naqbd *Strada Rjali* ta' Ġhajj Kârem: fuq ix-xellug djar b'xi gallarija u fuq il-lemin ħofra, b'ħafna sigar tal-frott, qisha ġnien. Nimxu ftit iehor u nilħqu l-Ġhajj, li minnha ħa l-isem dan irraħal ta' Ġhajj Kârem.

L-ilma ta' diħ il-ġħajj ġeġ minn ġewwa l-blat, imma issa ħiereġ minn ġewwa mwiezeb, ġħax l-ġħajj mibnija

u fuqha hemm hnejja. Ġewwa fha hemm il-hwat biex jaħslu l-hwejjeġ fi-hom in-nisa, bħal ma hemm f'Għajn il-Hammim, barra l-Imdina, hawn Malta. Hemm ukoll qatgħa, maqtugħa u magħluqa, fejn *jistfew*, jiġifieri jinhaslu, biex jinħafrihom dnuċiethom, qabel ma jselju l-Misilmin. Fuqha hemm mejdān bħal kanpnar tal-Għarab li minn fuqu jitla' jwedden ix-Xiħ tagħhom fix-xaħar tar-Ramadan.

Minn hawn tara l-isbah deħra ta' Għajn Kārem. Jekk thares lejn il-knisja (il-Għarab kienu jsemmuha Dejġ il-Kebir), tara quddiemek ġonna u fuq il-lemin, *Strada Rjali* li semmejt l-ewwel, u warajha l-iskola u mbagħad id-Dejġ bis-saqaf aħmar u l-koppla tal-knisja sewda u l-kanpnar twil twil. Jekk ikun il-Hadd, hada l-kanpnar

tara l-bandiera bajda bil-hames slaleb homor, tperper mar-riħ. Mal-lemin, fuq djuł il-ġholja, ġhadd kbir ta' siġar u bejniethom knejjes żġħar u kmamar, fejn joqogħdu r-Rabbiet Russi. Izjed 'il hemm, kanpnar iehor qalb is-siġar ukoll, u żewġ knejjes, waħda fuq l-oħra, taż-Żjara tal-Madonna lil Santa Elizabetta, u Dejġ iehor żġħir tal-Frangiskani wkoll. Warajk ġholjiet bil-ġħelieqi u siġar u djar 'l hawn u 'l hemm, imdawrin bil-ħdura.

Dan huwa r-raħal ta' Għajn Kārem, fejn tweled San Ġwann, qieġħed mhux fil-qieġħ, imma fid-djuł ta' ħofra bejn l-iġbla, magħmul minn djar u knejjes qalb is-siġar ta' kull ġens. Xi hadd semmieħ: *Rokna mill-Ġenna*, u dan l-isem ma tistax tġħid li ma jixraqlux.

FRA MOSE' O.F.M.

IT-TIENI TAQSIMA — IMHABBA

IL-PAJJIŻ TAL-QALB IMQADDSA TA' ĠESU'

Meta wieħed ikun ġħex ġħal xi żmien fl-Art Imqaddsa tal-Palestina, ikun ġħaraf it-toroq tagħha u żar dawk l-imkejjen hekk ġħeżież, li ma tistax tiffes fiħom mingħajr ma tiftakar f'Ġesù, sew bħala tarbija ċkejna ġħadha kemm titwieled, sew bħala tfajjel qed jikber fiż-żmien u fil-ġħerf, sew bħala raġel fil-ġħabra ta' Nazzaret jew qalb il-kotra, dahkani jżieġħel bit-tfal żġħar jew imdagħdagħ joħodha mal-profanaturi tat-Tempju, jew fis-sebħ tat-Tabor jew qed imut fuq il-Kalvarju, f'dan il-każ, iva, il-Palestina, iktar mill-pajjiż ta' Ġesù, tidher quddiem ġħajnejna, *il-pajjiż tal-Qalb Imqaddsa ta' Ġesù*.

F'xi mkejjen tal-Palestina, ukoll il-lum, ġħadu donnu jinstema' l-hoss u

t-taħbit ta' dik il-Qalb ġħatxana ta' Ġesù ġħall-ġid ta' l-erwieħ. Jekk xi darba f'ħajtek, o qarrej, tmissek ix-xorti li tmur fl-Art Imqaddsa, nitlobok: mur żur, imma f'ġħabra tar-ruħ, in-naħat tal-baħar tal-Galilija, u tara li donnok tilmaħ quddiem ġħajnejk dawk it-triqat bħal miżġħuda bin-nies li, ġħalkemm sa minn tlitt ijiem mingħajr mitrejqa, qegħdin jimxu wara Ġesù; u Ġesù, magħfus minn ħass ir-qiq f'qalbu, iġħid: "*Misereor super turbam!*" U dan il-ħass fil-Qalb ta' Ġesù inti jidħirlek ukoll li tisimġħu hemm fejn Ġesù haddan it-tfal iż-żġħar u berikħom, hemm fejn b'ġħafsa ta' qalb ħares u wieġħeb lil dak iż-żagħżuġħ twajjed li talbu jfissirlu x'ġħandu jġħmel biex jidħol fis-saltna tal-Mulej. U

xi nghidu, imbaghad, jekk titla' fuq il-Gholja taż-Zebbuġ u fil-gabra tar-ruh tiftakar f'Ġesù minn hemm fuq iħares lejn Ġerusalem imbikki marsus minn imħabbtu għal pajjiżu? jew hemm f'Betanja, hdejn il-qabar ta' Lazzru "mqanqal f'ruhu, mifxul u mbikki, 'hekk li dawk ta' ma' dwaru mghaġġbin bdew ighidu: "Ara kemm kien iħobbu"?

Nghid għalija n-nifsi, fil-Palestina kollha m'hemmx triq, m'hemmx sqaq, m'hemmx rokna li ma tixhedx xi għamil ta' mħabba ta' l-Iben t'Alla magħmul bniedem. Fl-imkejjen kollha li fihom tweled u trabba, għex u ħadem, bata u miet, qam minn bejn l-imwiet u tela' s-Sema, ma tiltaqax hlied biss ma tifikirijiet li juruk il-Qalb tiegħu magħsura bl-imħabba. Imma fost l-imkejjen kollha tal-Palestina l-iktar li jolqtuni u jgagħluni nisma', ukoll il-lum, it-taħbit ta' mħabba tal-Qalb ta' Ġesù huma s-Santwarji taċ-Ċenaklu, tal-Ġetsemani u tal-Kalvarju. Dawn huma tabilhaqq it-tliet santwarji li jagħqudu "s-Sancta Sanctorum", għax fihom, iktar minn imkien ieħor, inħosu ċ-ċaqlieg ta' mħabba u ta' niket tal-Qalb ta' l-Iben t'Alla magħmul bniedem. Iċ-Ċenaklu, fejn il-Qalb ta' Ġesù mfawra bl-imħabba ħolqot l-imqaddsa Ewkaristija, li biha Ġesù baqa' jgħix fostna; il-Ġetsemani, fejn Ġesù ġarrab dik il-qalila tislita bejn ruħu u għismu, u wara li għaraq l-għaraq tad-dem, ruħu rebħet fuq laħmu; u l-Kalvarju mħabhad, fejn mill-ġerha tallanza ta' Longinu xerred l-aħħar demm li kien baqgħalu f'għismu, li biħ hasel ras l-ewwel bniedem, Adam, li l-Patrijarki, kif jingħad, kienu difnu fuq il-Golgota.

* * *

Santa Margerita Alcoque, il-maħbuba tal-Qalb ta' Ġesù, halliet bil-mik-tub: "F'jum il-festa ta' San Frangisk

tas-sena 1686, Ġesù Kristu Sidna wrieni lil dan il-Qaddis f'dija ta' dawl li jgħammex u f'qagħda ta' għieh aqwa minn dik tal-qaddisin l-oħra mħabba l-għibda kbira li kellu għall-passjoni tiegħu u mħabba li kien sawwar fih innifsu, b'mod l-iżjed ħaj, ix-xbiha tat-tbatijiet li huwa kien ġarrab. Għalhekk Ġesù Msallab, fil-waqt li għanieħ bil-hames ġriehi mqaddsa tiegħu, *ħatru wkoll bhala wieħed mill-iktar mig-jubin mill-Qalb Imqaddsa tiegħu u taħ f'idejħ setgħa kbira sabiex jaqla għall-bnedmin kotra kbira mill-meriti tad-dem imqaddes li Huwa xerred, u taħ f'idejħ, biex nghid hekk, li jgħassam lill-oħrajn mit-teżor tal-grazzji divini. U wara li Ġesù wrieni dawn il-hwejjeġ kollha, dan l-Għarus tar-ruh tiegħi, bhala sedqa ta' mħabbtu, taġħni bhala mexxej tiegħi lil San Frangisk, sabiex huwa jgħinni u jmexxini qalb it-tbatijiet u n-niket li magħhom niltaqa' ma' tul ħajti.*

* * *

Jekk il-għibda u l-imħabba ta' iben ma jgħamxulix għajnejja, ikolli nghid kien l-Ispirtu ta' San Frangisk, dejjem ħaj fil-patrijiet uliedu, li ħoloq ma' tul is-sekoli kollha, ukoll qabel ma graw ir-revelazzjonijiet ta' Paray-le-Monial, dik il-fwieħa ta' qima serafika lejn il-Qalb Imqaddsa ta' Ġesù fl-Ordni Frangiskan.

Jekk il-għibda u l-imħabba ta' iben ma jagħmxulix għajnejja, ikolli nghid: Kienet l-imħabba tal-Qalb Imqaddsa ta' Ġesù għall-Patrijarka San Frangisk Missierna, li qalghet u tat lilna wliedu l-għoli għieh li niġu magħżulni fost hekk oħrajn, u mqegħdin biex inħarsu, nindukraw u nżommu għall-Knisja Kattolika l-veru u kbir santwarju tal-Qalb ta' Ġesù, li huma s-Santwarji Mqaddsa tal-Palestina.

LAPSI F'ĠERUSALEMM

(19 ta' Mejju)

Il-ġrajjet, meta jghaddu, isiru qis-hom ho'lm. Ho'lm aktar ċar mill-ho'lm li no'holmu bil-lejl. Imma, meta l-ho'lm li kien ġrajja, ikun fuq xi haġa sabiha, tajjeb xi darba li terġa' ġġibu quddiem għajnejk, biex, bħalli kieku, tghix għal ftit fiż-żmien ta' dari.

FEJN TELA' S-SEMA ĠESÙ

Meta jien kont Ġerusalem, wahda mill-ġrajjet is-sbieh għalija, kienet tkun il-festa ta' Lapsi. Kienet tkun ġrajja sabiha u kont inkun ili nisten-nieha x-xhur. Ghax dak in-nhar ruhi kont inhossha tistrieħ u tinfirex. Ghax kont nara u nkellem hafna nies, li naf li kollha Nsara, li jemmnu dak li nemmen jien, u jifhmuha kif nifhimha jien, u dan ġewwa art li mhix Nisranija: art tal-Lhud u l-Misilmin.

Għax il-festa ta' Lapsi f'Ġerusalem ma ssirx ġewwa knisja, bħalma ssir hawn Malta. Issir għall-beraħ, fuq ras ta' ġebel għoli, jew fuq quċcata ta' *muntanja*, qrib il-belt. Ġewwa knisja trid toqghod sieket, imma fil-beraħ, f'misraħ fuq għolja, ikellmek min irid u tkellem lil min trid.

Kulhadd jaf li Ġesù tela' s-Sema minn fuq *muntanja*. Minn fuq *muntanja*, li qiegħda kif toħroġ minn Ġerusalem, mifruda minnha b'wied, in-naha tax-Xerq jew il-*Lvant* tagħha. Hawn Malta nsibuha b'*Muntanja* taż-Żebbuġ, imma n-nies ta' hemm isemmuha: Ġebel iż-Żejtun (hekk; qisu bil-Malti) jew kelma wahda: iż-Żejtun, biss. U jien, hawnhekk, bħalhom sa nsemmiha. Issa, billi l-aħjar imkien biex tfakkar ġrajja huwa hemm fejn ġrat il-ġrajja, ir-Rhieb Franġiskani ta' Ġerusalem, ma' l-Insara ta' dik il-belt, imorru jagħmlu t-tifikira ta' Tluġh is-Sema ta' Ġesù hemm, fuq Ġebel iż-

Żejtun, fejn ġrat il-ġrajja ta' bil-haqq.

IL-KNISJA U L-BLATA

Fil-maqgħad fejn Ġesù tela' s-Sema, fl-antik hafna mbniet bħal knisja. Knisja bla saqaf, imdawwra dawwara mejt. Kienet bnietha wahda mara għanja Rumana, jisimha Poemenja, mhux magħruf f'liema sena sewwa, imma fis-seklu IV u wara s-sena 333. Terġa', ġewwa din il-Knisja bla saqaf, fin-nofs sewwa, kien hemm (u għadha hemm s'issa) blata mikxufa u f'din il-blata donnhom żewġ rifsiet ta' żewġ saqajn tan-nies, li jingħad li kien r-rifsiet ta' r-iglejn Ġesù li halliehom tifikira lill-Appostli hu u tiela' s-Sema.

Il-Knisja l-imdawwra ġġarrfet minn dak iż-żmien 'il hawn, u fi mkienha hemm hajt imdawwar, b'xi biċċa *kolonna* mibnija fih. Imma fin-nofs, fuq il-blata sewwa, hemm naqra ta' kappella mibnija mis-Salibijin, jew *Kroċjati* b'hafna *kolonni* żgħar u sbieħ u minquxa. Il-blata issa ma fihix żewġ rifsiet, imma rifsja wahda. Din il-kappella Nisranija kien biddilha f'Ġemagħ, jew Moskija tal-Misilmin Sâleh id-Din, meta ha taħt idejh lil Ġerusalem fis-sena 1187 u għadha hekk sal-lum. Imma għal jum wiehed fis-sena, nhar Lapsi, dan l-imkien ikun taħt il-jedd tar-Rhieb tal-Art Imqaddsa, u hemm issir il-festa ta' Lapsi, jew Tluġh is-Sema ta' Ġesù.

IT-THEJJIJA

L-ewwel haġa li jagħmlu l-Franġiskani, lejliet Lapsi, hija li jibagħtu l-haddiema tagħhom iwaqqfu ġewwa dik il-bitha (li kienet knisja mdawwra) erba' hajmiet, jġifneri *tined*. *Tined* kbar qishom tas-suldati. Wahda għalihom infushom, fejn jieklu filgħaxija u jim-



**Nhar Lapsi fuq Ġebel iż-Żejtun
(Wara l-kappella jidher il-kanpnar tar-Russi).**

teddu ffit (min irid u jkun jista' fosthom, għax in-nies ma jhalluhomx, għax joqghodu ġejjin u sejrin, iridu jgerru), bil-lejl. Wahda għall-qawwâ-sâ, jġifieri l-għassiesa Misilmin li jiehdum magħhom. Wahda għat-tfal tal-kor, jew "Schola Cantorum", u wahda għal xi nies naqra kbar, li jistgħu jitilgħu u jkunu jridu jgħaddu l-lejl hemm.

Ir-Rhieb, imbagħad, jitilgħu fuq Ġebel iż-Żejtun, filgħaxija, qisu għal xi l-hamsa, u magħhom imorru qatiegħ In-sara minn Ġerusalem. Imma l-Insara ma jmorrux kollha dak il-hin, għax jibqgħu telgħin, ffit ffit, il-lejl kollu, kulhadd x'hin ikun jista' u jrid. Ir-Rhieb, hemm, ġewwa l-kappella jarmaw artal tal-ġhuda, li jkunu haduh magħhom, u mal-hitan tal-kappella

jdendlu damask aħdar bil-frenza tad-deheb. Kollox ikun sabiħ wisq. Tibqa' mistaghgeb tara Moskija tal-Misilmin b'artal bix-xema' u l-ward, armat ġewwa fiha, u ftit wara tisma' jtkanta hemm ġew il-Għasar bil-kbir, u wara jitqaddes il-quddies.

GHASAR U LITANIJA

Għax fil-għaxija, dik il-lejla, f'dik il-kappella jew Moskija, jtkanta l-Għasar, kollox kif imur, bit-tibħir u kollox, qisu f'xi knisja tal-belt. Imbagħad ir-Rhieb, bl-ispellizza bajda u bit-tfal tal-kor, liebsin żimarra hamra u rukkett żgħir tal-bizzilla, b'naqra ta' barnuż, magħhom, ikantaw il-Litanija tal-Qaddisin, u jdur mal-kappella minn barra, u l-Insara jimxu warajhom ukoll.

Imbagħad ir-Rhieb imorru jieklu. Taħt il-hajma (jew *tinda*) l-kbira jkun hemm armati mwejjed twal u dojq u baxxi, u bdiel siggijiet, banketti żgħar. Ir-Rhieb jieklu xi haġa haġfa hemm-hekk u jżarmaw l-imwejjed u jarmaw f'imkienhom sodod żgħar donnhom ka-taletti u jqieghdu fuqhom saqqijiet dojq, donnhom imhaded twal.

Fil-għaxija, meta jkun dalam sewwa, kulhadd johroġ idur, hemm, fuq il-gholja. Għax din l-gholja, jew kif isemmuha hemm, Ġebel iż-Żejtun, qisha tal-Għolja ta' Malta; meta tasal fuqha, issib seħel, jew *pjanura*, bit-toroq u l-egħlieqi u sigar, tin u bajtar ta' l-Indja, imma l-aktar sigar taż-żebbuġ. Hemm ukoll ftit djar, donnu raħal ċkejken, li Ġerusalem iġhidulu: iż-Żejtun.

Ġerusalem minn hemm fuq iġġibha taħtek. Id-dwal tat-toroq tagħha jixegħlu u d-dija tasal sa hemm fuq; u kif in-nies ikunu miexja titfa' d-dell tagħhom fuq il-ħitan.

IL-MATUTIN U L-QUDDIES

Imma malajr isir il-hin. U qabel nofs il-lejl in-nies tingabar ġewwa dik il-bitha madwar il-kappella, għax għal nofs il-lejl sewwa r-Rhieb Franġiskani jibdeu il-Matutin bil-kbir. X'haġa, hemm fuq donnu ma jinħassx bard bil-lejl, għad li ma jkunx għadu daħal is-sajf. Jew għax hemm il-kenn bil-ħitan għoljin tal-bitha, jew għax l-art tibqa' fietta bis-shana tax-xemx, billi hija tal-hamrija. Hekk, in-nies jibqgħu barra, quddiem il-kappella, iġhidu r-Rużarju, u qatt ma naf li smajt lil hadd iġhid li ħass il-bard. Imbagħad jibda l-quddies, quddies wara quddies, waħda minnhom kantata (dejjem *Missa De Angelis*, talanqas kull darba li kont hemm jien) sa fil-ghodu. Fil-ghodu n-nies jiziedu haġna u l-quddies jitqaddes ġewwa u barra mill-kappella, għax barra wkoll mal-ħitan tagħha jarmaw artali tal-ghuda żgħar.

Darba, meta kien *High Commissioner* tal-Palestina Lord Plumer, niftakar, konna ltqajna xi sitt Maltin, hemm fuq, nhar Lapsi fil-ghodu. Qagħdna hemm, nithaddtu, ma għandiex xi ngħidu, bil-Malti. (Kem tithenna tit-haddet bil-lsien ta' pajjizek, meta tkun bghid minnu!). Ma' ġenbna kien hemm wieqfa erba' żgħażaġh Għarab, liebsin pulit. Wiehed minnhom ma kienx għajr iħares lejna. U fl-aħhar ma felaħx aktar. Resaq u staqsiena: "Dasturkom: x'hi l-lagwa li teħku fiha?" Wegibnieh: "Malti". "Wen-nagham! Malti" qalilna. "Qolt fi għaqli: Għarbi ma hu Għarbi; Turki, ma hu Turki; Junâni, ma hu Junâni. X'hu jkun?" U mar fejn shabu jġharrafhom x'kienet il-lingwa tagħna. U dak il-hin jiena fraħt, meta ħassejt li aħna wkoll għad li pajjiz żgħir, kellna lsien tagħna, bħal ma għandhom il-pajjizi l-kbar.

In-nies tibqa' tizdied u l-bitha tkun

mimlija: nies għarkubtejhom jisimghu l-quddies jew wieqfa jithaddtu. Hemm dik in-nhar tiltaqa' ma' nies li tkun ilek ma tarahom is-snin. U dawk li ma tafhomx ukoll, kulhadd habib. U hemm ma tibzax li tghid xi kelma u jkun hemm min jiehu għalih, għax djientu djiena għariba għal tieghek. U hdejn il-hajma tar-Rhieb ikun hemm ii-haddiema jagħmlu l-kafè, u minn

hemm l-Insara kollha għandhom il-jedd li jiehu kikkra kafè tajjeb min-ghajr ma jhallsu flus.

Fl-ahhar, għal xi l-għaxra, jaqta' l-quddies. U kulhadd, qajla qajla, imur lejn id-dar, min bil-karrozza, min bil-mixi u min riekeb fuq xi hmar. Hekk isir il-Ghid ta' Lapsi fuq Gebel iż-Żejtun, Ġerusalem.

BEN JEHUZA.

IL-VIJA SAGRA FIT-TOROQ TA' ĠERUSALEMM

Fil-jiem tal-Ġimgha l-Kbira, hsieb kulhadd imur naħa waħda: fil-belt għaziża ta' Ġerusalem, fejn grat il-Mewt ta' Sidna Ġesù Krsitu, għas-saħha tal-midinbin. Għalhekk sa nġhidu xi haġa fuq kif għadha ssir il-Via Sagra f'dik il-belt, fuq it-toroq infushom minn fejn għadda Ġesù mgħobbi bis-salib. Din il-Via Sagra fit-toroq tal-belt issir kull nhar ta' Ġimgha s-sena kollha, bil-għażla żġhira li nhar il-Ġimgha l-Kbira, issir naqra ta' prietka minn raheb Franġiskan ta' Ġiezu, li jitla' bil-wieqfa fuq sigġu, f'kull waqfa mill-waqfiet.

Kull nhar ta' Ġimgha fit-tlieta (u nhar il-Ġimgha l-Kbira fis-siegha), in-nies jingabru hdejn il-bieb tal-Kunvent tar-Rhieb Franġiskani, imsemmi San Salvatur, u minn hemm jitolqu kollha flimkien, bil-qawwas, jew suldat Għarbi liebes bħal ta' l-antik, quddiem. Jibqghu sejr in lejn il-Qorti ta' Pilatu, li l-lum flok suldati hemm fiġ gemgha ta' tfal iltiema Misilmin. Ir-Rhieb Franġiskani għandhom il-jedd li jidhlu hemm kull nhar ta' Ġimgha u jdahhlu magħhom lil min iridu wkoll. Hemm, ġewwa l-bitha, fejn Pilatu staqsa haġna mistoqsijiet lil Ġesù, issir l-ewwel

waqfa jew *Stazzjon*. Għax Pilatu ma hux hemm ġew qatagħha għall-mewt lii Ġesù, imma taħt il-logġa, barra, hdejn il-bieb. Il-Franġiskani jagħmlu hemm l-ewwel Waqfa biex iżommu l-jedd li għandhom li jidhlu hemm.

Kulhadd joqgħod għarrkubtejh, jin-qara l-*Istazzjon*, jingħadu Pater, Ave u Glorja, u kulhadd iqum u johrog minn hemm.

It-tieni Waqfa ssir hdejn il-bieb ta' din l-iskola, barra. Ir-Rhieb, u n-nies li jkunu magħhom (ġie li jkun hemm il-Patrijarka ta' Ġerusalem jew xi Isqof li ġie mill-Ewropa, u xi darba wkoll xi Kardinal) joqogħdu għarrkubtejhom ġewwa t-trab tat-triq u jgħidu t-tieni Waqfa u l-Pater Ave u Glorja, u bħal qabel, iqumu u jmorru minn hemm.

Jgħaddu minn taħt Ark qadim u jib-dew neżlin niżla. Jaslu f'salib it-toroq u hemm jerggħu joqogħdu għarrkubtejhom u jagħmlu t-tielet Waqfa, fejn Ġesù waqa' l-ewwel darba taħt is-salib. Iqumu u jimxu daqs għaxar passi lejn ix-xellug, fil-wita', u jaslu fejn Ġesù ltaqa' ma' Ommu Marija u jagħmlu r-raba' Waqfa hemmhekk.

Jimxu xi għoxrin pass ieħor u jdu-

ru lejn il-lemin, fejn tibda t-telgħa tal-Kalvarju, dejjem ġewwa l-belt. Hemm, fil-minkeb tat-triq, quddiem kappella żgħira, joqogħdu għarrkubtejhom u jagħmlu l-hames Waqfa, fejn Xmu ir-refiegh rafa' s-salib ta' Ġesù.

Minn hemm jibqgħu telgħin it-telgħa, u ftit aktar 'il fuq minn nofsha, hdejn

hom jagħmlu s-seba' Waqfa, fejn Ġesù waqa' t-tieni darba.

Jitilgħu naqra aktar 'il fuq mat-triq ta' quddiemhom, u hemm hada ġeb-la fil-hajt li fiha mnaqqax salib, joqogħdu għarrkubtejhom u jagħmlu tmien Waqfa, fejn Ġesù kellem lin-ni-sa ta' Ġerusalem.



Is-Seba' Waqfa tal-Vija Sagra
(F'salib it-toroq, fejn dari kien Bieb Ġerusalem)

kappella żgħira ohra ġewwa kamra mudlama, jagħmlu s-sitt Waqfa, fejn il-Veronika meshet Wiċċ Ġesù bil-lizar tagħha.

Minn hemm jitilgħu ftit passi ohra u jaslu fi triq kollha hwienet mahmuġin u dejjem mahnuqa bin-nies. Ghax din it-triq imsaqqfa, għalhekk kulhadd imur ibiegh hemmhekk, għax la taqbel xemx u anqas xita. Hemm, f'salib it-toroq, il-qawwas iwaqqaf in-nies sakemm il-Frangiskani u dawk li magħ-

Minn hemm jerggħu jinzlu għat-triq il-mahmuġa li għedna qabel u jimxu lejn ix-xellug, fi triq watja. Jimxu ffit u jaslu fejn hemm taraġ wieqaf, fil-hajt, fil-lemin. Jitilgħuh u jidhlu ġewwa sqaq dejjaq. Iduru lejn ix-xellug u jsibu bieb li jagħti għal ġewwa bitha mharbta, bi ffit sigar fiha. Hdejn dan il-bieb jagħmlu d-disa' Waqfa. Billi minn hawn ma ijnfdix, malli jehilsu, iduru u jmorru mnejn ġew.

Jerggħu jinzlu t-taraġ għat-triq il-

maħmuġa (hemm ma hix maħmuġa wişq għax ma hix imsaqqfa), u jimxu lejn ix-xellug. Iduru lejn il-lemin ftit telgħa, u jimxu daqsxejn u jsibu bieb dejjaq. Jidhlu minnu u jsibu ruħhom ġewwa wesgħa mdaqqsqa, bħal bitha, bi knisja quddiemhom. Dik hija l-knisja tal-Qabar ta' Kristu. Jidhlu hemm-hekk.

Malli jidhlu ġewwa din il-Knisja, fuq il-lemin, wara bieb mibni bil-ħaġar, isibu taraġ. Jitilgħu minnu u jsibu ruħhom ġewwa kappella mdaqqsqa, bis-saqaf u l-hitana miksiya bil-mużajk. Hemm isiru l-ghaxra u l-ħdax-il Waqfa, meta Ġesù kien imnażża' minn hwejġu u msammar mas-salib. Għax din il-kappella fil-gholi qiegħda fuq il-blata li kienu jghidulha l-Gilgla, jew Kalvarju. Din il-kappella maqsuma fi tnejn: nofsha tal-Frangiskani u n-nofs l-ieħor tal-Griegi Ortodossi.

Minn hemm jimxu għan-naħa tal-Griegi Ortodossi, u quddiem Kurċifiss kbir, imwaħħal fil-blata nfisha fejn kien imsallab Ġesù (għad li ma tidhirx għax mgħottija bir-rham), jagħmlu t-

tnax-il Waqfa, fejn Ġesù miet fuq is-salib.

Bejn iż-żewġ taqsimiet tal-kappella hemm artal żgħir b'niċċa fih, u ġewwa n-niċċa nofs *bust* tad-Duluri, illellex bil-kotra ta' deheb u djamanti li għandha, wegħdi tal-ħnieniet li qalghu minn għandha l-Insara u l-Misilmin. Quddiem dan l-artal issir it-tlettax-il Waqfa, meta Ġesù kien maqluġ mis-salib u mogħti fi hdan Ommu Marija, qabel ma difnuh.

Minn hemm jinzlu t-taraġ u jgħdbu lejn ix-xellug, ġewwa l-knisja. Jgħaddu minn taħt hnejja u jasiu ġewwa knisja mdawra dawwara mejt. F'nofs din il-knisja hemm naqra ta' kappella oħra, il-hitana u l-faċċata tagħha miz-ghuda bil-lampieri żgħar tal-fidda, u tnaħ-il kandlier kbar bl-intorċi quddiemha. Dan hu l-Qabar għażiż ta' Kristu. Quddiemu ssir l-erbatax-il Waqfa, fejn Ġesù kien midfun.

Hemm tintemm il-Via Sagra ġewwa Gerusalem.

VIATOR.

DEMME FRANGISKAN IMXERRED FL-GĦAR TA' BETLEMM

Il-Patrijiet tagħna ilhom 'il fuq minn seba' mitt sena jharsu l-Postijiet Imqaddsa tal-Palestina. Alla wahdu jaf xi swielhom lil dawn il-Patrijiet qalbienna biex iharsu kif jixraq il-Postijiet għeżiež għall-qalb ta' l-Insara. Iltaqgħu ma' mitt e'f saram u kellhom iħabbtu wiċċhom ma' bosta tfixkil li kienu jagħmlulhom 'kemm dawk li ma humiex insara, kemm ukoll dawk li huma nsara, iżda mifruda minn Ommna l-Knisja Mqadssa. B'danakollu ma

qatghux qalbhom, u bla xejn xi jħarishom jekk mhux it-tama f'Alla, għadhom sal-ium l-Għassiesa qalbiena ta' l-Art Imqaddsa.

Fra LIBERAT MINN TISER, O.F.M., hu l-ewwel martri li xerred demmu għall-harsien tas-Santwarju tat-Twelid, ta' Betlemm. Sewwa sew f'dak il-lok għażiż fejn twieled il-Feddej fil-lejla ssahħar tal-Milied, ġera, jahraq kollu uħabba, id-demm ta' dan l-Ajk twaj jeb.

Fra Liberat kien twieled fil-Parroc-
ča ta' Tiser, f'rahal ċkejken jismu Stal-
liviere, fil-qalb ta' l-Alpi (l-Italja), fil-
15 ta' Gunju 1858. Missieru u ommu,
nies twajba tar-rahal, semmewh Gan-
ni. Minn tfulitu wera xejra tajba u
ghozza lejn it-twemmin Imqaddes. U
billi fir-rahal ta' Stalliviere x-xoghol
kien naqas bosta, missier Ganni rhiel-
ha lejn Monfumo bil-familja u hemm
fetah hanut fejn kien jaghmel is-siggi-
jiet. Dak iż-żmien Ganni kellu ma-
dwar tmien snin, u ghalkemm kien
ghadu zghir medd ghonqu ghax-xoghol
ma' missieru. Dam f'din il-hajja ak-
tar minn ghaxar snin, sakemm id-dmir
sejjahlu band'ohra.

Ta' tmintax-il sena sejhulu ghal-lie-
va. Dam suldat hmistax-il sena, u l-
hajja tieghu fis-servizz kienet ta' xem-
pu ghal shabu kollha. Flimkien ma'
ftit suldati ohra, twajba bhalu, ghamel
minn kollox biex jeqred darba ghal
dejjem id-dagha u l-kliem hażin minn
fomm is-suldati shabu. Il-hidma tie-
ghu tat il-frott u bosta suldati li kienu
fit-triq il-hażina, reġghu ghamlu hbieb
ma' Alla.

Meta spiċċa minn suldat reġa' nġa-
bar f'dar missieru—li kien mar jgham-
mar mal-familja f'Toetona — u taha
ghax-xoghol tar-raba'. Dak iż-żmien
fil-qalb taż-zagħżuġ bdiet titnissel im-
habba kbira lejn il-hajja miġbura tal-
Kunvent. Wara xhur ta' talb bla jaq-
ta', gharaf li Ġesù riedu ghalih u ghal-
hekk qatagħha li jidhol Ajk mal-Pat-
rijiet tagħna.

Ma nafux sewwa kif iż-zagħżuġ sab
ruhu fl-Art Imqaddsa, nafu iżda, li fit-
12 ta' Novembru 1892, libes iċ-ċoqqa
Frangiskana fis-Santwarju ta' Bet-
lemm. L-isem għażlu hu, u kif stqarr
wara 'l-Patrijiet hutu, kien ha dak l-
isem biex jiftakar li hu hieles (liberat)
mill-irbit tad-dinja biex iġix biss għal
Kristu.

Is-Superjuri malajr intebhu li Fra
Liberat kien ruh qaddisa u ghalhekk
erhwlu f'idejh biċċa xogħol iebsa.
Ghamluh Sagristan tas-Santwarju tal-
Ghar ta' Betlemm. Kif tafu intom
f'dan is-Santwarju jiġu jagħmlu l-fun-
zjonijiet tagħhom ix-Xizmatiċi wkoll u
mhux darba u tnejn li qanqlu l-inkwiet.
L-Ajk Sagristan irid joqgħod b'seba'
għajnejn magħhom ghax għal kull ha-
ġa ta' xejn iridu jqabbd u difrejhom.
Dan jagħmlu biex idejqu 'l-Patrijiet
tagħna u jiċċdulhom j'ādijiethom fuq
is-Santwarju hekk jaqa' kollu kemm
hu taht idejhom.

Ta' kull filgħaxija l-patrijiet imorru
bil-purċissjoni f'dan is-Santwarju għa-
ziż. Mela fis-26 ta' Ottubru 1893,
ghall-habta ta' l-erbgħa u nofs ta' wara
nofs i-nnhar, Fra Liberat kien qiegħed
iħejji l-Altar tas-Santwarju, biex meta
jiġu l-patrijiet isibu kollox f'loku. Kien
dmir tieghu wkoll li ma jhallix Xizma-
tiċi waqt il-funzjonijiet tal-Kattoliċi.
Dak il-hin inzerta kien hemm tliet Xiz-
matiċi Russi. Fra Liberat resaq fuq-
hom u bl-akbar hlewwa qallhom biex
joħroġu billi dak il-hin kienet se tibda
l-funzjoni tal-Kattoliċi. Tnejn minn-
hom, li kienu jafu dmirhom, harġu
mminufih, l-iehor, li kien suldat, baqa'
jittnikker u ma riedx joħroġ. L-ajk
reġa' qallu biex joħroġ, iżda s-suldat
hareġ stallet minn hżiemu. L-ajk min-
nufih intebaħ x'kien ġej u mar fuqu
biex iżommu. Is-suldat ingibed lura,
u ħafif daqs berqa, hareġ revolver mill-
but u sparalu. Ħadu sewwa sew fuq
moħhu, u l-ajk waqa' minn tulu fl-art
bla saħħa. L-art imtliet bid-dmija u
l-imsejken beda jsejjah l-għajnuna.

Il-patrijiet li kienu ġejjin bil-purċis-
sjoni semgħuh u marru dritt biex ja-
raw xi ġralu. L-ewwel wieħed li daħal
kien Patri Rafel minn Casteldemilio.
Is-suldat kien għadu moħbi fis-Santwa-
rju u kif ra lill-patri Rafel, taħ tir u

ferih u mbaghad harab minn bieħ im-warrab. Dak il-hin laħqu l-patrijiet l-oħra u wieħed minnhom għamel il-Grizma tal-Morda lil Fra Liberat. Lil patri Rafel ħaduh il-kunvent. Fra Liberat kien wasal fit-tmiem. Id-demm li kien xerred dgħaifu bosta u wara ftit, imdawwar mill-patrijiet u bil-kelma "naħfirlu" fuq fomm, miet għall-qiegħa tas-Santwarju tat-Twelid.

Tlitt ijiem qabel din il-ġrajja, Fra

Liberat għamel qrara ġenerali bhala ttejjija għan-novizzjat li kien se jibda ma jidmox. Fiċ-ċella tiegħu sabulu ittra li kien se jibgħat lil ommu biex jgħarráfhá li dalwaqt kien se jibda s-sena tan-novizzjat. Izda fil-ħaqq kollu n-novizzjat kellu jibdiħ fis-Sema fejn ruħu qaddisa, tħammá bid-demm tal-martirju, dahlet ferriehá tghanni l-għanja tar-rebħá.

FRA MARJANU VELLA, O.F.M.

MINN HAWN U MINN HEMM

AHBARIJET TA' BARRA

IL-MILIED F'BETLEMM

Bħal snin oħra, din is-sena wkoll, marru għadd ta' Nsara mid-dinja kollha biex jgħaddu għid il-Milied ġewwa Betlemm. Kien hemm żawwára (pellegrini) mill-Italja, minn Franza, mill-Kolumbja, mill-Argentína u milli-Messiku; uħud ukoll mill-Indja u milli-Iran. Elfejn ruħ, Għarab, li jinsabu taħt il-Ĥakma tal-Lhud (Israel), tħallew jaqsmu l-fruntiera biex iżuru Betlemm fil-ġum tal-Milied. Ĥadru l-funzjonijiet fil-knisja ta' Betlemm tlieta mill-kbar tal-Ĥakma Għarbijá tal-Ġordanja, li huma: il-Ministru (Wáżir) tal-Ġewwie-ni, il-Ministru tas-Saħħa, u l-Ministru tat-Telegrafu u l-Posta (Barq u l-Barid).

FILM FUQ IL-MILIED

Ir-Rħieb ta' Ġiezu ta' Ġerusalemm qabbdu lid-ditta Rinaldo del Fabbro li jaħdmilhom film imsemmi: "Il-Milied f'Betlemm". Dan il-film fiħ mużika miktuba għal daqshekk minn A. Vitalini u kant heħu tat-tfal tax-Xirka "Schola Cantorum" ta' Betlemm infiħa. S'issa kien muri f'Ġerusalemm u kull min raħ faħħru wisq.

IRSAL TAL-ĤAKMA GħARBÍJA

Ĥazza' el-Megáli, rajjes il-Wázra (kabinet) tal-Ĥakma Ġordanija, ba-ghat ix-Xewqat it-Tajba tal-Milied lill-Insara tad-dinja kollha. Fost kliem sabiħ iehor qal: "Minn ma' ġenb il-Benniena ta' Ġesù, nibgħatu l-ferħ tagħna lill-Insara tad-dinja kollha, u fil-ġum ta' din it-Tifkira nittamaw li jzidu l-qima lejn l-Art Imqaddsa fejn twieled Hu, u lejn in-nies li jgħammru fiħa, u jgħinhom biex ifittxu jerggħu jiksbu s-Sliema li għaliha Ġesù niżel mis-Sema fl-art." Għal dan il-kliem wiegħbu Monsinjur Asghaf, Arcisqof Grieg-Kattoliku, u fost kliem iehor qallu li jitma' li l-Ĥakma Ġordanija, li għandha taħt jeddha l-pajjiz ta' Ġesù, ma ddumx ma tistqarr bhala Festi Nazjonali l-Milied u l-Għid il-Kbir.

IL-GħORBA TA' BETLEMM

In-nies bla dar (rifugjati) li hemm ġewwa Betlemm, li ħarbu minn taħt il-Ĥakma Lhudija, baġhtu risála lill-President Eisenhower fil-Milied fejn iżżewħ ħajr lilu u lill-poplu Amerikan għall-għajjnuna li tawhom fil-faqar li jinsabu fiħ.

ZJARAT LILL-ART IMQADDSA

Mill-ewwel Pellegrinaġġ li sar wara l-ahhar gwerri sal-Milied li għadda, fl-Art Imqaddsa dahlu 70 Pellegrinaġġ, li hadu sehem fihom 1,768 ruh. Fost dawn kien hemm il-Kardinal Motta, Arcisqof ta' San Pawl fil-Brazil. Kien hemm ukoll fost dawn 46 Isqof u 708 qassisin, u hafna rjus kbar tal-Hakmiet. Minn dawn in-nies 416 kienu mill-Kolumbja, 285 mill-Kanada, 239 mill-Messiku, 231 mill-Istati Magħqudin ta' l-Amerika, 182 Taljani u 83 mill-Brazil. Il-bqija tan-nies kienu tista' tghid mill-artijiet tad-dinja kollha, barra minn Malta.

Nittamaw li meta f'Malta jitnieda Pellegrinaġġ, jingabru għadd sewwa ta' nies, biex ma nibqghux, bhalma ahna issa, lura minn pajżii oħra.

"HBIEB TA' ĠERUSALEM"

Fi New York twaqqfet xirka jisimha: *Friends of Jerusalem*, li l-ghan tagħha hu li jagħmiu kull ma jistgħu bil-kliem u bil-kitba biex jiġi mħares dak li qatgħet l-U.N.O. fuq il-belt ta' Ġerusalem. Din ix-xirka issa qiegħda tithabat biex iġġiegħel li Ġerusalem tkun mahkuma minn wiehed li jkun xrik ta' l-U.N.O., li jkun mghejjun minn *Kunsill amministrativ*.

TISWIJET FIL-QABAR TA' KRISTU

Ir-Rhieb, Frangiskani, Griegi u Armeni, jiġifieri t-tliet xorta ta' Rhieb li għandhom il-jedd fuq il-Qabar ta' Kristu, qegħdin jaħsbu biex jibdeu isewwu tiswija shiha lill-knisja li ġewwa fiha jinsab dan il-Qabar Imqaddes. Il-Hakma Griega għarrfet lill-Patrijarka Ortodoss li tixtieq thallas hi n-nefqa tat-tiswija. Ir-Rhieb Kopti (li ma għandhomx jedd qiadssu ġewwa l-Qabar ta' Kristu imma għandhom naqra ta' kappella warajh) talbu lill-Hakma tal-Gordanja biex huma wkoll ikunu

mdaħħla fin-nefqa tat-tiswija, għax inkella jibzghu li jitilfu l-ftit tal-jedd li għandhom ġewwa l-Bazilika. Ta' dan għad ma ġiethomx tweġiba.

TRIQ BL-ASFALT GHAL EMMAWS

S'issa ma kien hemm ebda triq li minnha wiehed jista' jasal sa Emmaws bil-karrozza. L-egreb triq għal hemm kienet ferġha li tohroġ mit-triq ta' bejn Ġerusalem u Gaffa, imma din kienet dejqa u kollha hofor u thiebi u ġebel fin-nofs. Issa din il-ferġha sa tkun imwessgħa u mwittija u mogħtija l-asfalt, għat-tewfiq jew *kumdità* ta' min ikun irid imur iżur dan l-Imkien Imqaddes.

VIGARJU ĠDID GħALL-FRANĠISKANI

F'Ġerusalem il-Vigarju tal-Kustodju tar-Rhieb Frangiskani tal-Qabar ta' Kristu, ikun dejjem Franciż, bhal ma l-Prokuratur ikun dejjem Spanjol. Issa, il-Vigarju li kien qabel, il-W. R. P. Adrian Brufferne, telaq ix-xogħol tiegħu għax m'għadux jiflah, u dahl fi mkienu l-W. R. P. Jean Marie Hacquette, mill-Provinċja ta' San Pietru ta' Franza. Il-Patri Hacquette kien ilu hafna snin Professur fil-Kulleġġ li għandhom il-Frangiskani f'Haleb (Aleppo) u mhux minn qalbu li telaq dan ix-xogħol u laqa' l-post għoli li kien mogħti lilu.

IX-XMARA TAL-ĠURDAN

Ilu żmien twil jingħad li kien hemm hsieb li jissarraġ l-ilma tax-xmara tal-Ġurdan, ix-Xmara Mqaddsa tal-Palestina, biex bih jissaqquw kotra kbira ta' artijiet fuq in-naħa l-waħda u l-oħra tax-xtut tagħha. Issa aktarx li dan il-hsieb wasal biex isehh. Tlieta huma l-irsma (jew pjanijiet) li ġew murija: resem hu tat-Tennese Valley Authority, xirka Amerikana; resem tal-Gemagħa Għarbija Istingħajja, u re-

sem tal-Gvern Israel. Kif inqies dan l-ahhar ix-xmara tal-Gurdan issawwab fil-Baħar il-Mejjet elf u tmien mitt miljun (1,800,000,000) metru kubu ta' il-ma fis-sena, li jista' jsir ġid kbir bih kieku jissewwaq fir-raba ta' ma' dwar ix-xmara.

GHID RIZQU ĦAZIN

Billi l-Insara fil-belt ta' Bejrut, f'Libnan, ghamlu purċissjoni bil-fjakkoli jixgħelu, fit-toroq, ftit ilu l-Misilmin, fil-ghid tagħhom Milād en-Nébi (twelid tal-Profeta Mammed), riedu jagħmlu bħalhom. Imma l-fjakkoli li ghamlu l-Misilmin kienu bottijiet tal-ħalib im-waħħlin fuq ghuda, mimlija sa nofs-hom bil-pitrolju u biċċa stoppa taqbad ġewwa fihom. Kif kienu kollha mixgħula u l-purċissjoni tagħhom sa toħ-roġ, żewġ subien iġġieldu u wiehed minnhom qaleb il-pitrolju jaqbad fuq sieħbu. Dan telaq jigrì u jghajjat bil-hruq, u t-ftal l-ohra ħadu qatgħa u kulhadd qaleb il-bott tal-pitrolju jaqbad fuq shabu. Qamet għagħa kbira u nharqu ħafna nies. Fost dawn hemm tletin mejta u ħames mija l-isptar. Htija ta' dan wehel kulhadd u l-Ħak-

ma Libanija amret li ma isirux aktar purċissjonijiet.

L-EWWEL PONTIFIKAL F'BETANJA

Fil-knisja l-ġdida li għadha kemm inbniet f'Betanja, saret l-ewwel quddiesa Pontifikali, fil-festa ta' San Lażżru. Qaddisha l-Patri Kustodju tal-Frangiskani tat-Terra Santa li f'idej-hom qiegħda din il-knisja, u li huma bniewha b'ħafna taħbit, qrib il-qabar tal-Qaddis. Ħadru l-quddiesa ħafna nsara minn Ġerusalem u xi qassisin Griegi Ortodossi li joqgħodu dik in-naħa u li huma ħbieb tal-Frangiskani.

WEGHDA BIT-TEMMA

Mara u raġel Amerikani, Mr. u Mrs. Hodgson, ghamlu weghda li jmorru Ġerusalem u jiehdu tifel żgħir minn hemm u jrabbuh bhala binhom. Din il-weghda temmewha dan l-ahhar, għax marru Ġerusalem ta' bil-ħaqq u bil-halla tal-Qorti tal-Pulizija, ħadu bhala binhom tifel żgħir iltim minn fost l-iltiema li qegħdin irabbu l-Frangiskani. It-tifel li qabel kien jismu Mansur Farah, issa sar jismu Francis T. Hodgson. Ħaduh magħhom lejn l-Amerika.

AĦBARIJET TA' MALTA

Mill-bidu ta' din is-sena li aħna fiha, 1955, għamilna l-Jum tal-Qabar ta' Kristu f'dawn il-knejjes li ġejjin: il-Parroċċa tar-Rabat, ta' Santa Vennera, ta' San Duminku, il-Belt, tal-Marsa, ta' Ħaż-Żebbuġ, ta' San Ġorġ, Hal Qormi, tal-Furjana, ta' Hal Gharghur, ta' l-Insida, tas-Sacro Cuor, tas-Sliema, tal-Birgu, ta' Bormla, ta' l-Isla, il-Kattidral ta' l-Imdina, San Ġwann, il-Belt. Kull fejn morna konna milqughin b'imħabba mill-Kappillani, u bil-ghajnuna tagħhom il-Jum tal-Qa-

bar ta' Krsitu mar sewwa aktar milli konna nobsru aħna. L-il-Wisq Reve-rendi Arciprieti u Kappillani niżżuhom ħajr bil-qalb kollha fl-isem tal-Patri Kustodju tat-Terra Santa, tal-Patrijiet Msisjunarji li qegħdin jahdmu bla he-da biex tixxerred il-Fidi Nisranija fil-Pajjiż ta' Ġesù u biex jinżammu kif jixraq l-Imkejjen Imqaddsa li fihom sehhet il-Fidwa tagħna.

* * *

Dawn li ġejjin huma l-ismijiet tan-nies li taw flus għal din ir-Rivista,

“Lehen l-Art Imqaddsa” :—

Karmela Micallef: 10s.; Elena Zammit: 10s.; Marija Borg: 10s.; N.N. (minn idejn P. Kamillu Aquilina): 10s.; Alice Aquilina: 8s.; Nikola Vella: 6s.; Berta Ellul: 6s.; Matilde Fenech: 5s.; Gużepi Borg: 5s.; Gużepa Falzon: 2s.

Nizzuhom ħajr ilkoll u nitolbu lill-Bambin ixxerred il-barka tiegħu fuqhom.

* * *

Dawn li ġejjin ħarġu xi flus għall-bini tal-Knisja tal-Luzjata fuq il-Għar Imqaddes tal-Madonna f’Nazaret:—

Filippo Cassar Torreggiani, tas-Sliema: £1; Dr. Gużepi Bugeja, Rabat: £1; Lorenzo Attard, in-Naxxar: £1; Sac. Carmelo Busuttil, Rabat: 10s.; Una pia persona, Sannat, Gozo: £2. 10s.; Maestro G. Gasan, il-Belt Valletta: £1; Mosè Attard, in-Naxxar: £1; Loreto Vella, in-Naxxar: £1; N.N., Ħaż-Żebbuġ: £1; Katarina Mallia Tabone, l-Imsida: £1.

* * *

Ħarġu l-flus għall-ġebli li fuqha jkun hemm miktub isimhom biex tinbena fil-Bażilika l-ġdida ta’ Nazaret, dawn li ġejjin:—

Maestro Raffaele Bonnici Call: £3; Antonio Demajo, Birzebbuġa: £3; Michele Demajo, tas-Sliema: £3; Ines Scicluna, ir-Rabat: £3; Annie Pisani, il-Furjana: £3; Dolores Micallef, tas-

Sliema: £3; Mons. Arcipriet Ghigo: £3.

Lil dawn nizzuhom ħajr bil-qalb u nitolbu li l-Madonna, mis-Santwarju ta’ Nazaret, ixxerred il-hena u s-sliema f’qalbhom, u tagħtihom il-grazzji kollha li jinhtiegu.

* * *

Dawn li ġejjin issejnhu s’issa fir-Rivista “Lehen l-Art Imqaddsa” :—

Attard Ester, Abdilla Giuseppe, Briffa Victor, Buontempo Mary, Borg Stella, Borg Giuseppina, Buttigieg Stella, Belli Jane, Bonnici Rosina, Borg Giuseppe, Ciappara Antonio, Camoin Catarina, Camilleri Carmela, Caruana George, Cauchi Bernarda, Casha Maria, Caruana Carmela, Chetcuti Paola, Catania Liberata, Cardona Carmelo, Chetcuti Nicolina, Caruana F. S., Cilia Carmelo, Caruana Carmela, Cauchi Antonia, Coppini Melita, Dalli Maria, D’Agostino Domenico, Debono Stella, Doublesin Carlo, Dugo M. A., Ellul Paolo, Ellul Salvatore, Ellul Adelgisa, Farrugia Giorgio, Gasan Giuseppe, Galea Salvatore, Gauci Carmela, Gatt Maria, Galdes Michelina, Magri Paolina, Muscat Salvatore, Magro Rita, Meli Carmelo, Muscat Marianna, Mizzi Maria, Psaila Olga, Pace Paul Felice, Sammut Giuseppe, Sant Paolo, Sant Giulia, Staffrace George, Scicluna Giovanna, Sapiano Agnese, Schembri Concetta, Spiteri George, Tabone Zammit Francesco, Theuma Emilia, Theuma Teresa, Xuereb Maria, Zammit Giovanni, Zammit Frank.

Ħubzu mahbuż u majtu fil-kuż (hobzu mahbuż u l-ilma tiegħu fiż-żir).
Ahna bil-Malti nghidu: “Żejtu fil-kuż”. Tfisser bħall-Malti sewwa.

(*Qawl tal-Palestina*)

